



Qorti tal-Magistrati (Malta)
Bhala Qorti ta' Gudikatura Kriminali

Dr Simone Grech B.A. LL.D., M.J.

Kumpilazzjoni Nru.: 626/2019

Il-Pulizija
(Spettur Eman Hayman)

Vs

David Agius

Illum, 17 ta' Ottubru 2019

Il-Qorti,

Rat illi l-imputat David Agius ta' 48 sena, iben Alfred u Mary nee' Carter, imwield il-Pieta nhar il-21 ta' Novembru 1970, resident 19, St Dominic, Flat 1, Triq Wenzu Dyer, Birgu, u detentur tal-karta ta' l-identita' numru 490770M tressaq quddiemha akkuzat talli:

Nhar is-16 ta' Ottubru 2019 ghall-habta ta' 6pm gewwa Marsaskala:

1. Ikkommetta serq ta' flus kontanti ta' valur li jeccedi EUR 232.94 izda mhux iktar minn EUR 2,329.37 minn cash register, liema serq huwa kkwalifikat bil-valur gahd-detriment ta' Redento Briffa ID 506264M;

Il-Qorti giet mitluba sabiex titratta lil imputat bhala recidiv ai termini tal-artikoli 49 u 50 tal-Kap 9 tal-Ligijiet ta' Malta b' diversi sentenzi li saru definittivi u ma jistghux jigu mibdula.

Rat id-dokumenti pprezentati;

Semghet ammissjoni li giet ikkonfermata mill-istess imputat;

Semghet it-trattazzjoni dwar il-piena;

Ikkunsidrat;

Illi l-imputat rregistra ammissjoni għall-imputazzjonijiet kollha migjuba kontra tiegħu u għaldaqstant dawn jirrisultaw soddisfacentement ippruvati għall-Qorti.

Dwar il-piena, il-Qorti qegħda tiegħu in konsiderazzjoni l-ammissjoni bikrija ta' l-imputat, in-natura tar-reati u l-fedina penali ta' l-imputat.

Għal dawn il-motivi l-Qorti; wara li rat l- Artikoli 261,279, 49 u 50 tal- Kapitolu 9 tal- Ligijiet ta' Malta, fuq ammissjoni din il- Qorti ssib lill- imputat hati u tikkundannah għal hames xhur prigunerija.

Magistrat Dottor Simone Grech